

ἐκκλησίᾳ καὶ τοῦτο τὸ μέρος ὁμογνωμονῶν, οὐκ Ἀριστοτέλης. πολλὰ δέ γε ἐνὸν περὶ τούτου ἅτε μεγίστου τῶν ἐν φιλοσοφίᾳ δογμάτων ὄντος ἔκ τε τοῦ αὐτοῦ Ἀριστοτέλους καὶ τῶν ἐξηγησαμένων αὐτὸν ἔκ τε Πλάτωνος καὶ τῶν Πλατωνικῶν εἰπεῖν εἰς ταῦτο φέροντα, ἀρκείτω καὶ ταῦτα. οὐ γὰρ πάντα ἡμῖν ἐκθεῖναι σκοπός — ἢ γὰρ ἂν μακρότατος ὁ λόγος ἐγίγνετο, 6
 V58^v οὐ τούναντίον προὔθεμεθα — ἀλλ' ὅσον τοὺς ἀκροατὰς ἀρχῶν τινῶν λαβο-
 μένους τᾶλλα εἰδεῖν, ὅπη ζητοῖεν. καὶ ταῦτα μὲν ταύτη.

Κεφ. η' Τίνα περὶ ψυχῆς ὁ Πλάτων ἐδόξασεν.

8,1 Νῦν δὲ περὶ ψυχῆς καὶ τῶν περὶ αὐτῆς Πλάτωνος λόγων σκεπτέον, καὶ εἰ πλασματώδη καὶ μυθικὰ περὶ αὐτῆς εἶπεν, ὡς ὁ κατήγορος ὄνειρο-10
 πολεῖ, ἢ καὶ περὶ αὐτῆς ἀξίως τῆς ἑαυτοῦ μεγαλονοίας τε καὶ σοφίας
 διελέξατο καὶ ὡς οὐκ ἐνῆν βέλτιον ἔκ γε τῶν ἐνδεχομένων ἄνδρα γε
 Ἕλληνα μὴ τῷ φωτὶ τῆς πίστεως ὁδηγούμενον εἰπεῖν τε καὶ νοῆσαι. δυοῖν
 U64 τοίνυν ὄντιν τοῖν ἐφ' ἐκάστου τῶν αὐτῶν ζητημάτων, ἐνὸς μὲν τοῦ εἰ
 B41^v ἔστιν, ἐτέρου δὲ τοῦ τί ἐστι, καὶ διττῆς αὐτοῦ οὔσης περὶ τούτοις ἐκατέρου 15
 τῆς σκέψεως, τοῦ μὲν εἰ ἔστι, πότερον ἀναιτίως ἢ ἀπ' αἰτίας καὶ αὐτο-
 παράγωγον ἢ ὑπὸ θεοῦ παραγόμενον ὄν, τοῦ δὲ τί ἐστι, πότερον οὐσία
 ἢ συμβεβηκός, πρῶτα μὲν τὸ εἰ ἔστι ψυχὴ καὶ ἐκ θεοῦ παρῆκται δημιουρ-
 γοῦ ζητητέον, εἶτα τὰ πρὸς τὸ τί ἐστὶν αὐτῆς χρήσιμα σκεπτέον τοῖς κατὰ
 τρόπον περὶ αὐτῆς διαλεξομένοις. καὶ πότερον ἐν οὐσίᾳ ἢ ποσῷ ἢ ποιῷ 20
 τακτέον αὐτὴν ζητητέον. ἔπειτα μετὰ τὴν τοῦ γένους εὑρεσίν τε καὶ
 διάκρισιν, ἐπειδὴ διχῶς ἕκαστον λέγεται γένος, τὸ μὲν δυνάμει, τὸ δὲ
 ἐνεργείᾳ καθάπερ τὸ ζῶον καὶ τὸ φυτόν — τὸ μὲν γὰρ ὠδὸν καὶ τὸ σπέρμα
 δυνάμει ζῶον καὶ φυτόν, ὁ δὲ ὄρνις καὶ τὸ δένδρον ἐνεργείᾳ — θεωρητέον
 μετὰ τὴν τῆς οὐσίας αὐτῆς εὑρεσιν, εἰ ὡς δυνάμιν τινὰ ὑποκειμένην καὶ 25
 πρὸς οὐσίαν εὐφυῶς ἔχουσαν ἢ ὡς ἐνεργείᾳ οὔσαν αὐτὴν ὑποληπτέον.
 καὶ αὐτὴ καὶ δυνάμιν αὐτῆς καὶ ἐνεργείαν σκεπτέον, πάσης οὐσίας καὶ δύνά-
 μιν ἐχούσης ἐπομένην καὶ ἐνεργείαν ἅμα. καὶ ἐπεὶ τοῦ ἐμψύχου σώματος
 εἶδος ἐστὶ, πότερον πρὸ τοῦ σώματος ἢ μετ' ἐκεῖνο ἢ ἅμα ἐκείνω ἐστὶ,
 ζητητέον. καὶ εἰ πρὸ τοῦ σώματος, πότερον διαμένει μετὰ τὸ σῶμα ἢ 30
 ἅμα αὐτῷ ἀπόλλυται. καὶ εἰ ἐπιδιαμένει, πότερον πολλὰ σώματα καὶ
 V54 πολλάκις κατατρίψασα, τὸ τελευταῖον σῶμα καταλιποῦσα καὶ αὐτὴ ἀπόλλυ-
 ται ἢ παντάπασιν ἀνώλεθρος καὶ ἀθάνατός ἐστι καὶ πρὸ παντός οὔσα
 σώματος καὶ μετὰ πᾶν αἰὲρ διαμένουσα σῶμα.

2 Σκεπτέον δὲ καὶ εἰ μεριστὴ ἐστὶν ἢ ἀμερῆς, καὶ εἰ μὲν μεριστὴ 35
 φανείη, πότερον ὡς σῶμα εἰς ὄγκους ἢ ὡς τέχνη καὶ ἐπιστήμη. λέγεται
 γὰρ καὶ ἰατρικῆς μέρη καὶ φιλοσοφίας. εἰ δ' ἀμερῆς, ἄρα παντάπασιν ἀπλή-
 τισ καὶ πλήθους ἀνέκφαντος φύσις, ἢ μερῶν μὲν πλήθος περὶ αὐτὴν οὐ
 θεωρεῖται, δυνάμεων δὲ ποικιλία. διαφέρει γὰρ οὕτως ἢ ἐκείνως. μέρους
 U64^v μὲν γὰρ μέρος κατὰ τὸ ὑποκείμενον ἐξαλλάττει, δυνάμεις δὲ δυνάμεως 40